

శ్రీరామ్ బయోసీడ్ జెనెటిక్స్ హైబ్రీడ్ టమాటాతో అధిక లాభాలు

కడపటౌన్, జూన్ 26 (ప్రభన్యూస్): డీసీఎం శ్రీరామ్ లిమిటెడ్ భారత దేశపు ఒక పద్ద వ్యాపార సామ్రాజ్యం విత్తన విభాగమైన శ్రీరామ్ బయోసీడ్ జెనెటిక్స్ ఒక నూతన సాంకేతికత ద్వారా రూపొందించిన అధిక దిగుబడినిచ్చు హైబ్రీడ్ రకం టమాటో రక్ష అను నూతన విత్తనాన్ని ఆంధ్రప్రదేశ్ రాష్ట్రంలో మైదుకూరు పట్టణం నందు శ్రీశ్రీ వెంకటేశ్వర ఫంక్షన్ హాల్ నందు టమాటా రక్ష ఆవిష్కరణ కార్యక్రమాన్ని నిర్వహించారు. ఈ కార్యక్రమంలో ప్రముఖ డిస్ట్రిబ్యూటర్, డీలర్లు, నర్సరీ వ్యాపారులు, ఈ రక్ష అను రకం వాడిన రైతులు పాల్గొన్నారు. హైదరాబాదు నందు గల బయోక్లస్టిక్ కంపెనీ వారి పరిశోధన అభివృద్ధి క్షేత్రంలో ఈ బయోసీడ్ రక్ష అను నూతన రకం టమాటాను తయారు చేశారని, వీరు ఇంతకు ముందు కూడా టమాటోలో పొడవు కాయ రకాలైన బయో 2182, 2071 అను రకాలను తయారు చేసి మహారాష్ట్ర, కర్ణాటక, మధ్యప్రదేశ్, గుజరాత్ రాష్ట్రాలలో వీటిని అమ్మడం జరిగిందన్నారు. ఈ రాష్ట్రాలలో వీటికి మంచి గిరాకీ ఉందన్నారు. బయోసీడ్ పరిశోధన క్షేత్రం చాలా చురుకుగా నూతన సాంకేతికతను ఉపయోగించి టమాటో, బెండ, మిరపలతో పాటు రైతులకు అధిక దిగుబడులు ఇచ్చు అన్ని రకాల కూరగాయలను తయారు చేశారు. ముఖ్యంగా ఈ హైబ్రీడ్ టమాటో రక్ష అను విత్తనం అధికముగా తెగుళ్ళను తట్టుకొని ఆకర్షణీయమైన కాయ రంగును, ఒక రకమైన ఆకారమును సమానమైన కాయపరిమాణం కలిగి ఉండడం, ఎండలను తట్టుకొని కూడా రైతులకు అధిక దిగుబడితో పాటు అధిక లాభాలను తెస్తుందని తెలిపారు. రైతులకు అధిక పంటతోపాటు అధిక లాభాలు రావడానికి అవసరమైన లక్షణాలు చెట్టుకు అధికంగా కాయలు చివరి కోత వరకు ఒకే రకం గల ఆకారం,

పరిణామం గల కాయలు అధికంగా తెగుళ్ళను తట్టుకొని పంట అధిక దిగుబడి ఇవ్వడం దీని ప్రత్యేకత అన్నారు. ఈ టమాటో రో అనురకం విత్తనాన్ని గత ఏడాది మైదుకూరు, ప్రొద్దుటూరు నందు చాలా చోట్ల రైతుల పొలాలలో వేసి ప్రయోగాత్మకంగా పంటలను పండించి ఎలా వచ్చిందో వారు ఈ రకం ద్వారా పొందిన సంతోషాన్ని, పొందిన అధిక లాభాల గురించి వివరించారు. ఈ రకం విత్తనం తెగుళ్ళను చాలా బాగా తట్టుకొని 12-14 కోతలతో ఒకే రకమైన కాయ బరువుతో అధిక కోతలతో, అధిక దిగుబడిని సాధించి సంతోషంగా ఉందన్నారు.



బయోసీడ్ జెనెటిక్స్ హైబ్రీడ్ రక్ష టమాటో ఆవిష్కరిస్తున్న డీసీఎం శ్రీరామ్ లిమిటెడ్